

තනතුරු — ඇබැර්තු

අධිකරණ සේවා කොමිෂන් සභාව

ශ්‍රී ලංකා පාර්ලිමේන්තුව

කම්කරු විනිශ්චයාධිකාර සභාපති II ශ්‍රේණිය

අධිකරණ සේවා කොමිෂන් සභාවේ නියමය පරිදි කම්කරු විනිශ්චයාධිකාර සභාපති II ශ්‍රේණියට බඳවා ගැනීම සඳහා 2004.12.24 වැනි දින අංක 1373 දරන ගැසට් පත්‍රයේ පළවූ නිවේදනයේ පහත සඳහන් සංශෝධන කරනු ලැබේ.

1. අයදුම්පත් භාර ගන්නා අවසාන දිනය 2005.02.28 වැනි දින දක්වා දීර්ඝ කරනු ලැබේ.
2. ස්ථිර සේවය සඳහා සලකා බලනු ලැබීමට අපේක්ෂා කරන්නේ නම්, දැනට වැඩ බැලීමේ පත්වීම් මත සේවය කරන නිලධාරීන්ද අයදුම්කළ යුතුය.

පී. ඩබ්. ඩී. සී. ජයතිලක,
ලේකම්,
අධිකරණ සේවා කොමිෂන් සභාව.

2005 ජනවාරි මස 27 වැනි දින,
කොළඹ 12,
අධිකරණ සේවා කොමිෂන් සභා ලේකම් කාර්යාලයේදී ය.
02-355

පාර්ලිමේන්තුවේ මහ ලේකම්වරයාගේ කාර්ය මණ්ඩලයේ ඇබැර්තු සඳහා ඉල්ලුම්පත් කැඳවමින් 2004.12.17 දින නිකුත් කරන ලද ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රයේ පළ කරන ලද නිවේදනයේ සඳහන් තනතුරු සඳහා අයදුම්පත් භාර ගැනීමේ අවසාන දිනය 2005.02.28 දක්වා දීර්ඝ කර ඇත.

පාර්ලිමේන්තුවේ මහ ලේකම්.

ශ්‍රී ලංකා පාර්ලිමේන්තුව,
ශ්‍රී ජයවර්ධනපුර,
කෝට්ටේ.

2005.01.26

02-317

විභාග, විභාග ප්‍රතිඵල ආදිය

සත්ව නිෂ්පාදන හා සෞඛ්‍ය දෙපාර්තමේන්තුව

සත්ව පාලන දැවුරු සිප්ලෝමාව

මෙම දෙපාර්තමේන්තුව විසින් පවත්වන දැවුරු සත්ව පාලන සිප්ලෝමා පාඨමාලාව හැදෑරීම සඳහා සිසුන් බඳවා ගැනීම පිණිස ඉල්ලුම්පත් කැඳවනු ලැබේ.

01. සිප්ලෝමා පාඨමාලාවේ විස්තර :

- 1.1 මෙම පාඨමාලාව සිංහල, දෙමළ හා ඉංග්‍රීසි මාධ්‍යයන්ගෙන් පැවැත්වේ.
- 1.2 මෙම සිප්ලෝමා පාඨමාලාව වෘත්තීය පුහුණු වැඩසටහන් වන අතර, මෙම පුහුණුව ලැබීමෙන් පසුව ස්වයං-රැකියාවල නිරතවීම හෝ සුදුසු රැකියාවක් ලබාගැනීම අරමුණ වේ. පුහුණුවෙන් පසු රැකියා ලබාදීමට මෙම දෙපාර්තමේන්තුව බැඳී නැත.
- 1.3 පුහුණුව ලබන කාලය තුළදී සිසුන්ට නේවාසික පහසුකම් ලබා දෙන අතර, ආහාරපාන සිසුන් විසින් සපයා ගත යුතුව ඇත.
- 1.4 සෙනසුරාදා සහ ඉරිදා දිනවලද සමහර විට පන්ති පවත්වන බැවින්, නේවාසිකාගාරවලින් බැහැරව යවන්නේ මසකට එක් සති අන්තයකදී පමණි.

02. බඳවා ගැනීම: පුහුණුවන්නන් තෝරාගනු ලබන්නේ ලිඛිත සහ සම්මුඛ පරීක්ෂණ මගිනි. ලිඛිත පරීක්ෂණය සඳහා පහත සඳහන් විෂයයන් යටතේ එක් ප්‍රශ්න පත්‍රයකට පැයක කාලය බැගින් ප්‍රශ්නපත්‍ර දෙකකට පිළිතුරු සැපයිය යුතුය.

(i) සත්ව පාලනය : අ.පො.ස. (සා.පෙළ) කෘෂිකර්ම විෂය නිර්දේශයේ සත්වපාලනය කොටසට අදාළව සකස් කරන බහුවරණ හා කෙටි ප්‍රශ්න අඩංගුවේ.

(ii) සාමාන්‍ය දැනීම.

(iii) ඉංග්‍රීසි : අ.පො.ස. (සා. පෙළ) ඉංග්‍රීසි විෂය නිර්දේශය ඇසුරින් ප්‍රශ්න පත්‍රය සකස් කෙරේ.

03. ඇතුළත්වීම සඳහා අවම සුදුසුකම් :

3.1 අයදුම්කරුවන් ශ්‍රී ලාංකික පුරවැසියන් විය යුතුය.

3.2 අයදුම්කරුවන් 2005.03.01 වැනි දිනට වයස අවුරුදු 17 ට නොඅඩු සහ අවුරුදු 25ට නොවැඩි විය යුතුය. (උප්පැන්න සහතිකයේ පිටපතක් ඇමිණිය යුතුය.)

3.3 පහත සඳහන් අවම අධ්‍යාපන සුදුසුකම් අවශ්‍ය වේ :

3.3.1 භාෂාව හෝ සාහිත්‍යය, ගණිතය, විද්‍යාව සහ තවත් එක් විෂයයකටද සම්මාන සාමාර්ථ සහිතව විෂයයන් හයකින් අධ්‍යාපන පොදු සහතික පත්‍ර (සාමාන්‍ය පෙළ) විභාගයේදී එකම අවස්ථාවකදී සමත්වී තිබීම, සහ

3.3.2 භෞතික විද්‍යාව, රසායන විද්‍යාව, ජීව විද්‍යාව, කෘෂි විද්‍යාව හා ඉංග්‍රීසි යන විෂයයන් ගෙන් විෂයයන් දෙකක් සහිතව අධ්‍යාපන පොදු සහතික පත්‍ර (උසස් පෙළ) විභාගයෙන් එක අවස්ථාවකදී සමත්විය යුතුය. අ.පො.ස. (උ. පෙළ) සඳහා ගණිතය විෂයධාරාව හැදෑරූ අයට මෙම පාඨමාලාව සඳහා අයදුම් කළ නොහැක.

3:3:3 ඉංග්‍රීසි මාධ්‍යයෙන් පාඨමාලාව හදාරන්නේ නම්, අ.පො.ස (සා. පෙළ) ඉංග්‍රීසි භාෂාව සඳහා සම්මාන සාමාර්ථයන් තිබිය යුතුය.

අධ්‍යාපන සහතිකවල පිටපත් ඇමිණිය යුතුය. අධ්‍යාපන සහතිකවල පිටපත් අමුණා නැති ඉල්ලුම්පත් භාරගනු නොලැබේ. සියළුම සහතිකවල මුල් පිටපත් සම්මුඛ පරීක්ෂණයේ දී ඉදිරිපත් කළ යුතුය.

04. යම් අයදුම්කරුවෙකු විසින් අසත්‍ය තොරතුරු සපයා ඇති බැව් තෝරාගැනීමෙන් පසු අනාවරණය වුවහොත්, ඔහුගේ ශිෂ්‍යභාවය වහාම අත්හිටවනු ලැබීමට යටත්වනු ඇත. තවද, ඔහුගේ පුහුණුව සඳහා රජය මගින් ඒ වනවිට දරා ඇති සියළුම වියදම් සත්ව නිෂ්පාදන හා සෞඛ්‍ය අධ්‍යක්ෂ ජනරාල්ට ගෙවීමටද ඔහු බැඳී සිටින්නේය. වියදම් ප්‍රමාණය කොතෙක්දැයි තීරණය කිරීමේ අයිතිය සත්ව නිෂ්පාදන හා සෞඛ්‍ය අධ්‍යක්ෂ ජනරාල් සතුය.

05. ඩිප්ලෝමා පාඨමාලාව හැදෑරීමට බලාපොරොත්තු වන්නන් පහත දක්වා ඇති ආකෘතිපත්‍රය අනුව පිළියෙල කරගත් ඉල්ලුම්පත්‍ර 2005.02.28 වැනි දිනට ප්‍රථම ලැබෙන සේ “අධ්‍යක්ෂ (මානව සම්පත් සංවර්ධන), සත්ව නිෂ්පාදන හා සෞඛ්‍ය දෙපාර්තමේන්තුව, තැ. පෙ. 13, පේරාදෙණිය” යන ලිපිනයට ලියාපදිංචි තැපෑලෙන් එවිය යුතුය. විභාග ගාස්තු වශයෙන් “සත්ව නිෂ්පාදන හා සෞඛ්‍ය අධ්‍යක්ෂ ජනරාල්” නමට නිකුත් කළ පේරාදෙණිය තැපැල් කාර්යාලයෙන් මුදල් කරගත හැකිවන සේ ලබාගත් රු. 150 ක මුදල් ඇණවුමක්ද, ඉල්ලුම් පත්‍රය සමඟ අමුණා එවිය යුතුය. ඉල්ලුම්පත් බහාලන ලියුම්කවරයේ වම්පස උඩකෙළවරේ “සත්ව පාලන ඩිප්ලෝමාවට ඇතුළත්වීම” සහ තමන්ගේ දිස්ත්‍රික්කය සඳහන් කළ යුතුය. ඉල්ලුම්පත්‍ර අයදුම්කරුගේ අත්අකුරින් පිරවිය යුතුය.

06. මෙම නිවේදනයේ සඳහන් අවශ්‍ය සුදුසුකම් නොමැති ඉල්ලුම්පත් අයදුම්කරුවන්ට දැන්වීමකින් තොරව ප්‍රතික්ෂේප කරනු ලැබේ. විභාග ගාස්තු ආපසු ගෙවනු නොලැබේ.

වෛද්‍ය එස්. කේ. ආර්. අමරසේකර,
සත්ව නිෂ්පාදන හා සෞඛ්‍ය අධ්‍යක්ෂ ජනරාල්.

2005 කවුළු ජනවාරි මස 20 වැනි දින,
පේරාදෙණිය,
සත්ව නිෂ්පාදන හා සෞඛ්‍ය දෙපාර්තමේන්තුවේ දී ය.

ඉල්ලුම් පත්‍රය

සත්ව පාලන දැවුරු ඩිප්ලෝමා පාඨමාලාව

විභාගයට පෙනී සිටීමට කැමති මාධ්‍යය

සිංහල	දෙමළ	ඉංග්‍රීසි
-------	------	-----------

01. ඉල්ලුම්කරුගේ සම්පූර්ණ නම (පැහැදිලි අකුරින්) :_____.

02. භාවිතයේ යෙදෙන අයුරු මුලකුරු සමඟ නම :_____.

03. ලිපිනය :_____.

04. දිස්ත්‍රික්කය:_____.

මැතිවරණ කොට්ඨාසය :_____.

05. උපන්දිනය: අවුරුද්ද :_____, මාසය :_____, දිනය :_____.

06. 2005.03.01 වැනි දිනට වයස : අවුරුදු :_____, මාස :_____, දින :_____.

07. ඉල්ලුම්කරු අවසන්වරට පෙනී සිටි විභාගය :_____.

08. (i) අ.පො.ස. (සාමාන්‍ය පෙළ) සමත් විෂයයන් :_____.

විෂයයන්	සාමාන්‍ය/සම්මාන/ විශිෂ්ට හෝ ශ්‍රේණිය	වර්ෂය	විභාග අංකය
1.			
2.			
3.			
4.			
5.			
6.			
7.			
8.			

(ii) අ.පො.ස (උසස් පෙළ) සමත් විෂයයන් :

විෂයයන්	සාමාන්‍ය/සම්මාන/ විශිෂ්ට හෝ ශ්‍රේණිය	වර්ෂය	විභාග අංකය
1.			
2.			
3.			
4.			

(අධ්‍යාපන සහතිකවල පිටපත් ඇමිණිය යුතුය. අධ්‍යාපන සහතිකවල පිටපත් අමුණා නැති ඉල්ලුම්පත් භාරගනු නොලැබේ.)

09. මුදල් ගෙවූ තැපැල් කාර්යාලය හා මුදල් කුවිතාන්සි අංකය :_____.

10. අවසන්වරට අධ්‍යාපනය ලැබූ පාසැල/ආයතනය :_____.

11. පාසැලෙන්/ආයතනයෙන් අස්වූ දිනය :_____.

12. සත්ව පාලනය පිළිබඳ දැනට ලබා ඇති පළපුරුද්ද (සහතික පිටපත් ඇමිණිය යුතුය.) :_____.

13. ග්‍රාම සංවර්ධන/කෘෂිකාර්මික/සමාජසේවා/ක්‍රීඩා පිළිබඳ පළපුරුද්ද (සහතික පිටපත් ඇමිණිය යුතුය.) :_____.

14. ඔබ පාඨමාලාව හැදෑරීමට කැමති මාධ්‍යය :— (සිංහල/දෙමළ/ඉංග්‍රීසි)

15. අයදුම්කරුගේ යෝග්‍යතාවය පිළිබඳ විමසිය හැකි දෙදෙනෙකුගේ නම් සහ ලිපිනයන් :_____.

1.
2

ඉහත දැක්වෙන විස්තර මාගේ දැනීමේ හා විශ්වාසයේ හැටියට සත්‍යවූද, නිවැරදිවූද, තොරතුරු බව මෙයින් සහතික කරන අතර යම් ලෙසකින් මා, මෙම පුහුණුවට තෝරාගත් පසු අසත්‍ය තොරතුරක් හෙළිදරව් වුවහොත්, මාගේ ශිෂ්‍යභාවය අත්හිටවීමට හැකි බවද, පුහුණුව ලබන කාලයේදී මා වෙනුවෙන් රජයට යම් මුදලක් දැරීමට සිදුවී නම් එම මුදල ආපසු ගෙවීමට ද මම බැඳී සිටින බව ද දනිමි.

අයදුම්කරුගේ අත්සන.

දිනය :_____.

සටහන : පහත විස්තර කරන සහතිකවල පිටපත් අමුණා ඇත.

1.
2.
3.

ශ්‍රී ලංකා දුම්රිය දෙපාර්තමේන්තුව

ශ්‍රී ලංකා තාක්ෂණ සේවයේ දුම්රිය නියාමක තනතුරේ පුහුණු කිරීමේ ශ්‍රේණියට බඳවා ගැනීම

ශ්‍රී ලංකා දුම්රිය දෙපාර්තමේන්තුවේ දුම්රිය නියාමක තනතුරේ පුහුණු කිරීමේ ශ්‍රේණියට මෙම නිවේදනයේ සඳහන් පරිදි අවශ්‍ය සුදුසුකම් සපුරාලන ශ්‍රී ලාංකික පුරවැසියන්ගෙන් අයදුම්පත් කැඳවනු ලැබේ. දුම්රිය නියාමක ශ්‍රේණියේ පවත්නා පුරප්පාඩු සඳහා අයදුම්කරුවන් ශ්‍රී ලංකා තාක්ෂණ සේවා මණ්ඩලයේ අධීක්ෂණය යටතේ විභාග දෙපාර්තමේන්තුව මගින් රාජ්‍ය පරිපාලන චක්‍රලේඛ අංක. 15/90 ට අනුකූලව පවත්වනු ලබන විවෘත තරග විභාගයකට පෙනී සිටීමට සලස්වා එම විභාගයේදී දක්වන කුසලතාවයේ අනුපිළිවෙලට බඳවා ගැනීම් කරනු ලැබේ. විභාගය පවත්වනු ලබන දිනය ස්ථානය හා වේලාව යථා කාලයේදී අයදුම්කරුවන් වෙත දැනුම් දෙනු ලැබේ.

02 ඉල්ලුම් කළ යුතු පිළිවෙල :

ඉල්ලුම් පත්‍ර මෙම නිවේදනය අවසානයේ දක්වා ඇති ආකෘතියට අනුව ඒ. 4 ප්‍රමාණයේ කඩදාසි දෙපැත්තම ප්‍රයෝජනයට ගනිමින් අපේක්ෂකයා විසින්ම සකස් කර ගත යුතුය. අංක 1 සිට 8 දක්වා මුල් පිටුවේද, අංක 9 සිට ඉතිරි පිටුවලට ඇතුළත් විය යුතුය.

- i. රජයේ/සංස්ථා/පළාත් රාජ්‍ය සේවයේ නියුතු නිලධාරීන් සිය ඉල්ලුම් පත්‍ර ආයතන ප්‍රධානීන් මගින් එවිය යුතුය. එසේ අයදුම්පත් එවන විට අයදුම්පතේ සඳහන් කරුණු සත්‍ය බවටත් ඔහු සේවයෙන් මුදා හැරිය හැකි බවටත් ආයතන ප්‍රධානියා විසින් සහතිකකර එවිය යුතුය.
- ii. සම්පූර්ණ කරන ලද අයදුම්පත් 2005.03.11 දින හෝ ඊට පෙර ලැබෙන පරිදි “දුම්රිය සාමාන්‍යාධිකාරී, දුම්රිය සාමාන්‍යාධිකාරී කාර්යාලය, කොළඹ 10” යන ලිපිනයට ලියාපදිංචි තැපෑලෙන් එවිය යුතුය. ඉල්ලුම් පත්‍ර එවන කවරයේ වම්පස ඉහළ කෙළවරේ නියාමක පුහුණු කිරීමේ ශ්‍රේණියට බඳවා ගැනීම සඳහා අයදුම්පත යනුවෙන් සඳහන් කර එවිය යුතුය. ඉල්ලුම්පත් සෑම ආකාරයකින්ම සම්පූර්ණ හා නිවැරදි විය යුතුය.
- iii. ප්‍රමාද වී ලැබෙන අයදුම්පත් හා ගැසට් නිවේදනයට අනුකූල නොවන අයදුම්පත් දැනුම් දීමකින් තොරව ප්‍රතික්ෂේප කරනු ලැබේ. ඉල්ලුම් පත් හෝ ඒ හා සම්බන්ධ ලිපියක් තැපෑලේ දී නැති වූ බවට කරනු ලබන පැමිණිලි සම්බන්ධයෙන් සලසා බලනු නොලැබේ.

03. වැටුප් ක්‍රමය :

දුම්රිය නියාමක පුහුණු කිරීමේ ශ්‍රේණිය වර්ෂයකට;

රු. 64,200 - රු. 7 x 1320 - රු. 65,520

පුහුණුවෙන් පසු ශ්‍රී ලංකා තාක්ෂණ සේවයේ දුම්රිය නියාමක II පංතියේ “ආ” බණ්ඩයට පත් කිරීම සඳහා වූ විභාගයෙන් සමත් විය යුතුය.

දුම්රිය නියාමක II පන්තියේ “ආ” බණ්ඩයට වර්ෂයකට;

රු. 66,840 - 7 x 1320 - 10 x 1 560 - රු. 91,680

(03 වන වැටුප් වර්ධකය ලැබීමට පෙර කාර්යක්ෂමතා කඩඉම් විභාගයෙන් සමත් විය යුතුය) වැටුප් පරිමාණය හිමි වේ.

දුම්රිය නියාමක II පංතියේ ‘අ’ බණ්ඩයට වර්ෂයකට;

රු. 73,440 - 1 x 1,320 - 13 x 1560 - රු. 95,040

(03 වන වැටුප් වර්ධකය ලැබීමට ප්‍රථම කාර්යක්ෂමතා කඩඉම් විභාගයෙන් සමත් විය යුතුය) වැටුප් ක්‍රමය හිමි වේ.

දුම්රිය නියාමක 1 පංතියට වර්ෂයකට;

රු. 89,160 - 13 x 1560 - 5 x 2460 - රු. 12,140 වැටුප් ක්‍රමය හිමි වේ.

දුම්රිය නියාමක විශේෂ පංතියට වර්ෂයකට;

රු. 107,580 - 15 x 2,460 - රු. 44,480 වැටුප් ක්‍රමය හිමි වේ.

මෙම වැටුප් ක්‍රම රජය මගින් කලින් කළ කෙරෙන වැටුප් සංශෝධනවලට යටත් වේ.

04 අධ්‍යාපන හා වෙනත් සුදුසුකම් :

- i. ශුද්ධ ගණිතය හෝ ව්‍යවහාරික ගණිතය/භෞතික විද්‍යාව යන විෂයයන් දෙක සහිතව විද්‍යා විෂයයන් තුනකින් අ. පො. ස. (උසස් පෙළ) විභාගය එකම අවස්ථාවකදී සමත්වීම සහ භාෂාව හෝ සාහිත්‍යය, අංක ගණිතය/ගණිතය විද්‍යාව සහ තවත් එක් විෂයයකට සම්මාන සහිතව විෂයයන් 6 කින් අ. පො. ස. (සාමාන්‍ය පෙළ) විභාගය දෙවරකට නොවැඩි වාර ගණනකදී සමත්වීම.
- ii. අයදුම්කළ හැක්කේ පිරිමි අයදුම්කරුවන් පමණි.
- iii. අයදුම්කරුවන් විශිෂ්ඨ චරිතයකින් හා මනා දේහයකින් යුක්ත විය යුතුය.
- iv. අයදුම්කරුවන්ගේ අවම උස ප්‍රමාණය අඩි 05 යි අඟල් 04 ක් විය යුතුය.
- v. අයදුම්පත් භාර ගන්නා අවසාන දිනට අයදුම්කරුවන් වයස අවුරුදු 18 ට නොඅඩු හා අවුරුදු 45 ට නොවැඩි විය යුතුය. දැනටමත් රාජ්‍ය සේවයේ හා පළාත් රාජ්‍ය සේවයේ නියුක්ත වූවන්ට උපරිම වයස් සීමාව බල නොපායි.

05 බඳවා ගැනීමේ ක්‍රමය :-

(අ) ඉහත 04 වන ඡේදයේ දක්වා ඇති සුදුසුකම් සහිත අයදුම්කරුවන් රා. ප. ව. ලේ. 15/90 ට අනුකූලව පැවැත්වෙන විවෘත තරග විභාගයෙන් එක් එක් විෂයයකට අවම වශයෙන් 40% බැගින් හෝ ඊට වැඩියෙන් ලබා ඇති අයගේ කුසලතා අනුපිළිවෙලට අපේක්ෂකයින් අවශ්‍ය ප්‍රමාණයක් සම්මුඛ පරීක්ෂණයට භාජනය කර සුදුසුකම් පරීක්ෂා කරනු ලැබේ. (මෙම පරීක්ෂණයේදී ලකුණු දීමක් සිදු නොකෙරේ.) සුදුසුකම් සම්පූර්ණ කර ඇති අය අතුරෙන් වැඩිම ලකුණු ලබා ඇති අනුපිළිවෙලට පුරප්පාඩු පවතින ප්‍රමාණයට පමණක් නියාමක පුහුණු කිරීමේ ශ්‍රේණියට බඳවා ගනු ලැබේ.

(ආ) තරග විභාගයේ විභාග පරිපාටිය හා විෂයය නිර්දේශය පහත දැක්වෙන පරිදි වේ.

- i. විභාගය සිංහල/දෙමළ/ඉංග්‍රීසි යන භාෂා මාධ්‍ය තුනෙන්ම පවත්වනු ලැබේ.
- ii. අපේක්ෂකයෙකු තරග විභාගයට පෙනී සිටිය යුත්තේ එකම භාෂා මාධ්‍යයකිනි.
- iii. මෙම විභාගයට නියමිත ප්‍රශ්න පත්‍ර සංඛ්‍යාව දෙකයි.

i. බුද්ධි පරීක්ෂණය - කාලය පැය 1 යි මුළු ලකුණු 100 යි

ii. තාක්ෂණ විෂයය - කාලය පැය 3 යි මුළු ලකුණු 100 යි.

විෂයය නිර්දේශය :

1 බුද්ධි පරීක්ෂණය - අපේක්ෂකයෙකුගේ සිතීමේ තර්කානුකූල භාවයත්, ඔහුගේ සිතීමේ විශ්ලේෂණ තත්ත්වයත්, තීරණ ගැනීමේ ශක්තියත් විනිශ්චය කිරීම සඳහා වූ ප්‍රශ්න ඇතුළත් බහුවරණ මාදිලියේ ප්‍රශ්න පත්‍රයකි.